

பிரஸார் பாரதி  
அகில இந்திய வானொலி, சென்னை- 4  
29 09 2024 7 15  
ஞாயிற்றுக்கிழமை காலை

தலைப்புச் செய்திகள்

1. விவசாயிகளின் பிரச்சினைகளுக்குத் தீர்வு காண்பதில் உயர் முன்னுரிமை அளிக்கப்பட்டு வருவதாக பிரதமர் திரு. நரேந்திர மோடி கூறியுள்ளார்.
2. எல்லைதாண்டிய பயங்கரவாதம் என்ற பாகிஸ்தானின் கொள்கை ஒருபோதும் வெற்றியடையாது என்று மத்திய வெளியுறவுத்துறை அமைச்சர் திரு. ஜெய்சங்கர் உறுதிபடத் தெரிவித்துள்ளார்.
3. வர்த்தகம் புரிதலை எளிமையாக்குவதற்கான நடவடிக்கைகளுக்கு மத்திய அரசு உயர் முன்னுரிமை அளித்து வருவதாக அத்துறைக்கான அமைச்சர் திரு. பியூஷ் கோயல் தெரிவித்துள்ளார்.
4. கஷ்மீர் பள்ளத்தாக்குப் பகுதியில் பாதுகாப்புப் படையினர் மேற்கொண்ட நடவடிக்கைகளில் 2 தீவிரவாதிகள் சுட்டுக்கொல்லப்பட்டனர்.
5. குரோஷியாவில் நடைபெற்று வரும் சர்வதேச பேட்மிட்டன் போட்டியில் இந்தியாவின் ரக்ஷா கந்தசாமி இறுதிப் போட்டிக்கு முன்னேறியுள்ளார்.

---- இனி விரிவான செய்திகள் ----

<<<<>>>>

தேர்தலின்போது வாக்காளர்களைக் கவரும் வகையில் தவறான வாக்குறுதிகளை காங்கிரஸ் அளித்து வருவதாக பிரதமர் திரு. நரேந்திர மோடி குற்றம் சாட்டியுள்ளார்.

ஹரியானா மாநிலம் ஹிசாரில் நடைபெற்ற தேர்தல் பிரச்சார பொதுக்கூட்டத்தில் கலந்துகொண்டு உரையாற்றிய அவர், காங்கிரஸ் ஆட்சிக் காலத்தில் ஸ்திரத்தன்மை இல்லாத நிலை இருந்ததாகக் கூறினார்.

இடஒதுக்கீடு முறையை முடிவுக்குக் கொண்டுவர காங்கிரஸ் முயற்சிப்பதாக அவர் குறை கூறினார்.

ஏழை மற்றும் நலிவடைந்த பிரிவினரின் மேம்பாட்டிற்காக பல்வேறு திட்டங்கள் செயல்படுத்தப்பட்டு வருவதாக அவர் தெரிவித்தார்.

விவசாயிகளின் பிரச்சினைகளுக்குத் தீர்வு காண்பதில் உயர் முன்னுரிமை அளிக்கப்பட்டு வருவதாக பிரதமர் கூறினார்.

பிஜேபி ஆட்சிக் காலத்தில் 24 பயிர் வகைகளுக்கு குறைந்தபட்ச ஆதரவு விலை வழங்கப்பட்டுள்ளதை பிரதமர் சுட்டிக்காட்டினார்.

<<<<>>>>

உத்தரப்பிரதேச மாநிலத்தின் பொருளாதார வளர்ச்சியை வரும் 2047ஆம் ஆண்டுக்குள் 35 ட்ரில்லியன் அமெரிக்க டாலர் என்ற நிலையை எட்டும் வகையில் மத்திய மாநில அரசுகள் இணைந்து செயல்படுவதாக வர்த்தகத்துறை அமைச்சர் திரு. பியூஷ் கோயல் தெரிவித்துள்ளார்.

நொய்டாவில் நடைபெற்ற சர்வதேச வர்த்தகக் கண்காட்சியில் கலந்துகொண்டு உரையாற்றிய அவர், ஒரு ட்ரில்லியன் அமெரிக்க டாலர் என்ற பொருளாதார நிலையை எட்டுவதற்கு பிரதமரின் வழிகாட்டுதல் உதவிடும் என்று கூறினார்.

வர்த்தகம் புரிதலை எளிமையாக்குவதற்கான நடவடிக்கைகளுக்கு உயர் முன்னுரிமை அளிக்கப்பட்டு வருவதாக அவர் தெரிவித்தார்.

உற்பத்தித் துறையில் உலக அளவில் முன்னணி நாடாக உருவெடுப்பதற்கும், அதிக எண்ணிக்கையிலான வேலைவாய்ப்புகளை உருவாக்குவதற்கான நடவடிக்கைகள் தொடர்ந்து மேற்கொள்ளப்படும் என்று திரு. பியூஷ் கோயல் கூறினார்.

<<<<>>>>

பிரதமர் திரு நரேந்திர மோடி மக்களிடையே மனம் திறந்துபேசும் மன் கி பாத் நிகழ்ச்சி அகில இந்திய வானொலியில் இன்று காலை 11 மணிக்கு ஒலிபரப்பாகிறது.

நாட்டில் உள்ள அனைத்து வானொலி நிலையங்களும் இதனை அஞ்சல் செய்யும்.

பிரதமர் உரை முடிந்தவுடன் அதன் தமிழாக்கத்தை சென்னை அகில இந்திய வானொலி ஒலிபரப்புகிறது.

இது, இரவு எட்டு மணிக்கு மறு ஒலிபரப்பும் செய்யப்படுகிறது.

தமிழகம் மற்றும் புதுவையில் உள்ள அனைத்து வானொலி நிலையங்களும் இதனை அஞ்சல் செய்யும்.

<<<<>>>>

இந்திய விமானப் படையின் வரலாற்றுச் சிறப்பை மக்கள் அறிந்துகொள்ளும் வகையில் நடவடிக்கைகள் மேற்கொள்ளப்பட்டு வருவதாக மத்திய பாதுகாப்பு அமைச்சகம் தெரிவித்துள்ளது.

இந்திய விமானப் படையின் 92வது ஆண்டு தினம் அடுத்த மாதம் 8ஆம் தேதி கொண்டாடப்படுகிறது.

இதனை ஒட்டி, வடக்கில் இருந்து அருணாச்சலப்பிரதேசம் வரை விமானப் படை வீரர்களின் வெற்றிப் பேரணி நடத்த ஏற்பாடு செய்யப்பட்டுள்ளதாக பாதுகாப்புத்துறை அமைச்சகம் தெரிவித்துள்ளது.

7 ஆயிரம் கிலோ மீட்டர் தொலைவிலான இந்தப் பேரணியை புதுதில்லியில் உள்ள தேசிய போர் நினைவிடத்தில் இருந்து அடுத்த மாதம் ஒன்றாம் தேதி பாதுகாப்புத்துறை அமைச்சர் திரு. ராஜ்நாத் சிங் கொடியசைத்து தொடங்கி வைக்கிறார்.

இந்தப் பேரணி அடுத்த மாதம் 29ஆம் தேதி அருணாச்சலப் பிரதேச மாநிலம் தவாங்கில் நிறைவடையும் என்று அந்த அறிக்கையில் தெரிவிக்கப்பட்டுள்ளது.

<<<<>>>>

வடகிழக்கு மாநில மக்களின் மேம்பாட்டிற்காக பல்வேறு சர்வதேச அளவிலான வாய்ப்புகள் உருவாக்கப்பட்டு வருவதாக நாடாளுமன்ற விவகாரத்துறை அமைச்சர் திரு. கிரன் ரிஜிஜு தெரிவித்துள்ளார்.

குவஹாத்தியில் நடைபெற்ற இந்திய - ஜப்பான் கல்வி மாநாட்டில் இவ்விரு நாடுகளுக்கு இடையேயான உறவுகள் ஜப்பானிய மொழியைக் கற்பதற்கும், அந்நாட்டு கலாச்சாரத்தைப் புரிந்துகொள்வதற்கும் உதவிடும் என்று கூறினார்.

கல்வி, வர்த்தகம் மற்றும் கலாச்சாரம் போன்ற துறைகளில் இரு நாடுகளுக்கும் இடையேயான உறவுகள் மேலும் வலுப்படும் என்று திரு. கிரன் ரிஜிஜு நம்பிக்கை தெரிவித்தார்.

<<<<>>>>

குழந்தைகளுக்கான பாதுகாப்பு குழுவை உருவாக்குவதில் மத்திய அரசு உறுதியுடன் உள்ளதாக மத்திய பெண்கள் மற்றும் குழந்தைகள் மேம்பாட்டுத் துறை அமைச்சர் திருமதி அன்னபூர்ணா தேவி தெரிவித்துள்ளார்.

புதுதில்லியில் நடைபெற்ற நிகழ்ச்சி ஒன்றில் கலந்துகொண்டு பேசிய அவர், குழந்தைகள் மற்றும் மாற்றுத்திறனாளிகள் எதிர்கொள்ளும் பல்வேறு பிரச்சினைகளுக்குத் தீர்வு காண்பதில் விரிவான நடவடிக்கைகள் மேற்கொள்வதற்கான அவசியத்தை வலியுறுத்தினார்.

<<<<>>>>

நாட்டின் திரைப்படத்துறை வளர்ச்சி கண்டு வருவதாக மத்திய தகவல் ஒலிபரப்புத்துறை இணையமைச்சர் திரு. எல். முருகன் தெரிவித்துள்ளார்.

சமூக வலைதளத்தில் இக்கருத்தைப் பதிவிட்டுள்ள அவர், வெளிநாடுகளில் படப்பிடிப்பு முடிவடைந்த திரைப்படங்களுக்கான பணிகள் சென்னை, மும்பை, பெங்களூரு போன்ற முக்கிய நகரங்களில் நடைபெற்று வருவதை சுட்டிக்காட்டியுள்ளார்.

தகவல் தொழில்நுட்பத்துறை உலகளவில் விரைவான வளர்ச்சி கண்டுவரும் துறையாக உருவெடுத்துள்ளதாகவும், இதன் காரணமாக அதிக எண்ணிக்கையிலான வேலைவாய்ப்பு உருவாகி வருவதாகவும் திரு. எல். முருகன் தெரிவித்துள்ளார்.

<<<<>>>>

எல்லைதாண்டிய பயங்கரவாதம் என்ற பாகிஸ்தானின் கொள்கை ஒருபோதும் வெற்றியடையாது என்று மத்திய வெளியுறவுத்துறை அமைச்சர் திரு. ஜெய்சங்கர் உறுதிபடத் தெரிவித்துள்ளார்.

நியூயார்க்கில் நடைபெற்ற ஐ.நா. பொதுச்சபைக் கூட்டத்தில் உரையாற்றிய அவர், பயங்கரவாத செயல்களுக்கு உரிய பதிலடி கொடுக்கப்படும் என்று தெரிவித்தார்.

பயங்கரவாத செயல்களுக்கு ஆதரவளிப்பதை அந்நாடு நிறுத்திக்கொள்ள வேண்டும் என்று அவர் வலியுறுத்தினார்.

பாகிஸ்தானால் சட்டவிரோதமாக ஆக்கிரமிக்கப்பட்டுள்ள இந்தியப் பகுதிகள் குறித்த பிரச்சினைக்குத் தீர்வு காணப்பட வேண்டியுள்ளதாக அவர் கூறினார்.

ரஷ்யா - யுக்ரேன் மற்றும் இஸ்ரேல் - காலா இடையேயான மோதல்களுக்கு விரைவில் தீர்வு காணப்பட வேண்டும் என்று அவர் வலியுறுத்தினார்.

தீவிரவாதத்தின் அனைத்து வடிவங்களுக்கும் எதிரான நடவடிக்கைகளில் சர்வதேச நாடுகள் ஒருங்கிணைந்து செயலாற்ற வேண்டும் என்று திரு. ஜெய்சங்கர் கேட்டுக்கொண்டார்.

<<<<>>>>

இலங்கை கடற்படையினரால் தமிழக மீனவர்கள் 15 பேர் கைது செய்யப்பட்டுள்ளனர்.

நெடுந்தீவு அருகே கடலில் மீன்பிடித்துக்கொண்டிருந்த ராமேஸ்வரத்தைச் சேர்ந்த மீனவர்களை எல்லை தாண்டி மீன்பிடித்ததாக கூறி இலங்கை கடற்படையினர் கைது செய்தனர்.

அவர்களது இரண்டு படகுகளும் பறிமுதல் செய்யப்பட்டன.

கைது செய்யப்பட்ட மீனவர்கள் காங்கேசன் துறைமுகத்திற்கு அழைத்துச் செல்லப்பட்டதாக எமது செய்தியாளர் தெரிவிக்கிறார்.

<<<<>>>>

ஜம்மு காஷ்மீர் சட்டப்பேரவைக்கு மூன்றாவது மற்றும் இறுதிகட்டமாக அடுத்த மாதம் ஒன்றாம் தேதி தேர்தல் நடைபெறவுள்ள 40 தொகுதிகளில் பிரச்சாரம் தீவிரமடைந்துள்ளது.

பிஜேபி, காங்கிரஸ் மற்றும் அதன் கூட்டணி கட்சித்தலைவர்கள் தீவிர வாக்கு சேரிகரிப்பில் ஈடுபட்டு வருகின்றனர்.

இதேபோல், ஹரியானா சட்டப்பேரவைக்கு அடுத்த மாதம் 5-ஆம் தேதி நடைபெறவுள்ள தேர்தலுக்கான பிரச்சாரமும் தீவிரமடைந்துள்ளது.

<<<<>>>>

கஷ்மீர் பள்ளத்தாக்குப் பகுதியில் பாதுகாப்புப் படையினர் மேற்கொண்ட நடவடிக்கைகளில் 2 தீவிரவாதிகள் சுட்டுக்கொல்லப்பட்டனர்.

குல்காம் மாவட்டம் **Adigam** பகுதியில் பாதுகாப்புப் படையினர் மேற்கொண்ட

நடவடிக்கையின்போது பதுங்கி இருந்த தீவிரவாதிகள் பாதுகாப்புப் படையினரை நோக்கி துப்பாக்கிச் சூடு நடத்தியதாக அங்கிருந்து வரும் தகவல்கள் தெரிவிக்கின்றன.

இதனையடுத்து இருதரப்புக்கும் இடையே துப்பாக்கிச் சண்டை நடைபெற்றதாக பாதுகாப்புப்படைவ வட்டாரங்கள் தெரிவிக்கின்றன.

அவர்களிடம் இருந்து 2 ஏ.கே. ரக துப்பாக்கிகள், வெடிபொருட்கள் பறிமுதல் செய்யப்பட்டதாக அந்தத் தகவல்கள் மேலும் கூறுகிறது.

இதனிடையே கத்துவா மாவட்டத்தில் நடந்த துப்பாக்கிச் சண்டையில் காவலர் ஒருவர் வீரமரணம் அடைந்தார்.

<<<<>>>>

தூய்மையே சேவை குறித்த விழிப்புணர்வு நிகழ்ச்சி நாடு முழுவதும் நடத்தப்பட்டு வருகிறது.

இதுகுறித்து எமது செய்தியாளரிடம் பேசிய காஞ்சி சங்கரமடத்தின் பீடாதிபதி ஸ்ரீவிஜயேந்திர சரஸ்வதி ஸ்வாமிகள் நாட்டின் நன்மை மற்றும் வளர்ச்சியைக் கருத்தில்கொண்டு தூய்மை இந்தியா இயக்கம் செயல்படுத்தப்பட்டு வருவதாக தெரிவித்தார்.

(வாய்ஸ் டைட் - விஜயேந்திர சரஸ்வதி - 50 நொடிகள்)

<<<<>>>>

கர்நாடகா, லட்சத்தீவு, கேரளா மற்றும் தமிழகத்தில் இன்று கனமழை பெய்ய வாய்ப்புள்ளதாக வானிலை ஆய்வு மையம் தெரிவித்துள்ளது.

கோவா, மத்தியப்பிரதேசம், மகாராஷ்டிரா, குஜராத், உத்தரப்பிரதேசம் ஆகிய மாநிலங்களில் அடுத்த 2 நாட்களுக்கு மின்னலுடன் கூடிய மிதமான மழை பெய்ய வாய்ப்புள்ளதாக அந்த மையம் தெரிவித்துள்ளது.

உத்தராகண்ட், ஹிமாச்சலப்பிரதேசம், பஞ்சாப், ஹரியானா, ராஜஸ்தான் மாநிலங்களிலும் மிதமான மழை பெய்ய வாய்ப்புள்ளதாக வானிலை மையம் தெரிவித்துள்ளது.

இதனிடையே வளிமண்டல சுழற்சி காரணமாக தமிழகத்தின் ஒருசில இடங்களில் அடுத்த 4 நாட்களுக்கு மிதமான மழை பெய்ய வாய்ப்புள்ளதாக சென்னை வானிலை ஆய்வு மையம் தெரிவித்துள்ளது.

சென்னையைப் பொறுத்தவரை இன்று வானம் ஓரளவு மேகமூட்டத்துடன் காணப்படும் என்றும், நகரின் ஒருசில பகுதிகளில் இடி மின்னலுடன் கூடிய மிதமான மழை பெய்ய வாய்ப்புள்ளதாக அந்த மையம் தெரிவித்துள்ளது.

<<<<>>>>

குரோஷியாவில் நடைபெற்று வரும் சர்வதேச பேட்மிட்டன் போட்டியில் இந்தியாவின் ரக்ஷா கந்தசாமி இறுதிப் போட்டிக்கு முன்னேறியுள்ளார்.

மகளிர் ஒற்றையர் பிரிவு அரை இறுதி ஆட்டத்தில் அவர், பல்கேரியாவின் **Stefani Stoeva**-ஐ 21-14, 23-21 என்ற செட் கணக்கில் வென்றார்.

இன்று நடைபெறும் இறுதி ஆட்டத்தில் அவர் இங்கிலாந்தின் **Leoni Lee**-ஐ எதிர்கொள்கிறார்.

<<<<>>>>

சர்வதேச தடகள போட்டியில் ஆடவர் 5 ஆயிரம் மீட்டர் ஓட்டத்தில் இந்தியாவில் குல்வீர்சிங் தங்கப்பதக்கம் வென்றுள்ளார்.

ஜப்பானில் நடைபெற்ற இப்போட்டியில் அவர், பந்தய தூரத்தை 13 நிமிடம் 11 புள்ளி எட்டு இரண்டு வினாடிகளில் கடந்து சாதனை படைத்துள்ளார்.

<<<<>>>>

17 வயதுக்கு உட்பட்டோருக்கான தெற்காசிய கால்பந்து சாம்பியன் போட்டியில் நாளை நடைபெறும் இறுதி ஆட்டத்தில் இந்தியா – பங்களாதேஷை எதிர்கொள்கிறது.

பூபானில் நேற்று நடைபெற்ற இரண்டாவது அரை இறுதி ஆட்டத்தில் பங்களாதேஷ், 8-7 என்ற கோல் கணக்கில் பாகிஸ்தானை வென்றது.

<<<<>>>>

மக்காவ் ஓபன் பேட்மிட்டன் போட்டியின் மகளிர் இரட்டையர் பிரிவு அரை இறுதி ஆட்டத்தில் இந்தியாவின் தெரேசா ஜாலி – காயத்ரி கோபிசந்த் இணை 17-21, 21-16, 10-21 என்ற செட் கணக்கில் சீன தைபேய் இணையிடம் தோல்வியடைந்தது.

<<<<>>>>

கேரளாவில் நடைபெற்ற நேரு கோப்பை படகுப் போட்டியில் போட்கிளப் அணி சாம்பியன் பட்டத்தை வென்றது.

ஆலப்புழாவில் நேற்று நடைபெற்ற இறுதிப் போட்டியில் பந்தய தூரத்தை 4 நிமிடம் 29 புள்ளி ஏழு எட்டு ஐந்து வினாடிகளில் கடந்து கோப்பையை கைப்பற்றியது.

<<<<>>>>

லடாக்கில் நடைபெற்ற காவல்துறையினருக்கான டேக்வாண்டோ போட்டியில் மத்திய கார்கில் அணி ஓட்டுமொத்த சாம்பியன் பட்டத்தை வென்றுள்ளது.

<<<<The End>>>>